



ERITREAN REVOLUTIONARY DEMOCRATIC FRONT

# "ጸላም ሰንበት"

መዛግብ ታሪኽና ንድሕሪት ተመሊስና እንተተወከስና፡ ብ1988 ዓ.ም ንህዝቢ ሽዕብ፣ ብ1974 ዓ.ም ንህዝቢ አቐርደት፡ ፋሽስታዊ ስርዓት ደርጊ አብ ልዕሊ ንጹሃት ዜጋታትና ጅምላዊ ጭፍጨፋ ዝፈጸመሉን ንጹሃት ብጥይትን ዓረርን ዝሃለቑሉ ዘሰቅቕ ፍጻሎ። ብርግጽ ከኣ ምስልን ዝኸርን እዚ ፍጻሎ፡ ግዜ ዘይብልሎ ንሕልናና ዘቐሰለ አብ ዝኸርታትና አሰር ዝገደፈልና፡ ሓድጊ መግዛእታዊ ጸሊም ታሪኽና እዩ። እዚ ፋሽስታዊ ፍጻሎ፡ እንተ ብወዝቢ እንተ ብመደብ ዕለተ-ሰንበት ዝተፈጸመ ብምዃን፡ መግለጺ ዓሚቕ ሓዘንና "ጸላም ሰንበት" ሰሚናዮ። ግን ከኣ ከምቲ ገዛእትና ዝተመነዮዎ ክሳድና አድኒና፣ ዕጥቅና ዘዘለቕና ዘይኮነስ፡ ሕድሪ ሰማእታትና ከነተግብር፡ ንግዳያትና ብነጻነት ክንድብሶም፡ ብጽንዓት ተቓሊስና፡ ሓድሽ ምዕራፍ ታሪኽ አበሲርና።

ነዚ ጸሊም ታሪኽ ምዕራፍና፡ ንድሕሪት ተመሊስና ቁስልና ክንሓክኽ ዝገበረና፡ አብዛ እልፊ አእላፍ ዋጋ ዝተኸፍላ፡ ብነጻነት ተደቢሳ ዝበልናያ ውልዶ ኤርትራና፡ ወራስ ዓራት ሕሉፋት ባዕዳውያን ገዛእቲ ዝኾነ ፋሽስታዊ ስርዓት ህግደፍ፡ ካልእ "ጸላም ሰንበት" አብ ልዕሊ ንጹሃት መንእሰያትና ብምፍጻሙዮ። ዕለተ ሰንበት 03 ሚያዝያ 2016 ዓ.ም አብ ቅድሚ ህዝቢ አስመራ፡ ብተመልከተለይ አድራጋ ጠያይቲ፡ ንጹሃት መንእሰያት ደቁ አብ ቅድሚ ዓይኑ አብ ጽርግያታት ክሰጥሑ ጌርዎም። እዚ ፍጻሎ ብባህሪኡን አተገባብርኡን አብ ዕለተ ሰንበት ዝተፈጸመ፡ ነታ ብነጻነት ዝተደበሰናያ "ጸላም ሰንበት" ዝደገመ ናይ ደመኛ ጸላእቲ ህዝብታት ኤርትራ ተግባራዊ መግለጺዮ።

ብርግጽ ፍሉይነት ናይዚ ፍጻሎ፡ አብ ቅድሚ ህዝብን አብ አደባባይን ብምዃን እዩ። ካልኣት ነዚ ፍጻሎ ዝዳረጉ፡ አብ ስንጭሮታትን ጎበታትን፤ ምስጢራዊ አብያተ ማእሰርታትን ሽላታትን ብዙሓት ነጋሪ ዘይረኽቡ፡ ብደም ንጹሃት ዝተሰነዱ ገበናዊ ማህደራት ፋሽስታዊ ስርዓት ኢሳይያስ/ህግደፍ መለእምዮም። እዚ ፍጻሎ ከምቲ አብ ልዕሊ ስንኩላን ማይ-ሓባር አብ ጸምጸም በረኻ ዝተኸደ ጭፍጨፋ አይኮነን። እዚ ፍጻሎ፡ ከምቲ አብ ከውታ-ለይቲ አብ ቤት ማእሰርቲ ዓዲ-አበይቶ ዝተገብረ ጅምላዊ ጭፍጨፋ፡ ካብ ህዝቢ ዝተመስጠረ አይኮነን። እዚ ፍጻሎ ከምቲ ህልቂት ላምፔዱሳን ግዳያት ዳዕሽን አብ ስግራ-ዓዲ ብጅምላ ሃሊቆም፡ መርድእ ጥራይ ዝተነግረሎም ንጹሃት ዜጋታትና ናይ ማዕደ-ሞት አይኮነን። እዚ ፍጻሎ አብ ቅርዓት ህዝብታት ኤርትራ ዝተፈጸመዮ። ብኢሳይያስ/ህግደፍ፡ አብ ልዕሊ ህዝብታት ኤርትራ ዝተፈጸመ ጨካን ጨፍጨፋ፡ ብክቴር ንዕቕታትን ትምክሕትን ዝተላዕጠጠ ጽዑቕ መግለጺ ፋሽስታዊ ተግባርዮ።

ፋሽስታዊ ተግባር ስርዓት ኢሳይያስ/ህግደፍ ግን አብዚ ደው-ዝበለ አይኮነን። መላእ ህዝብታት ኤርትራ ብሓፈሻ፡ ነበርቲ ከተማ አስመራ ከኣ ብፍላይ፡ በዚ ጅምላዊ ጨፍጨፋዚ መዓንግ ከብደም ተቐረጸም፡ ብከቢድ ሓዘን ተጎቢኦም እናሃለው፡ ካልእ ፋሽስታዊ ባህሪ ዝዓደሎ ጸረ ህዝቢ ተግባር ካብ ምፍጻም ዓዲ አይወዓለን። ብ06 ሚያዝያ 2016 ዓም አብ ከተማ አስመራ ከባቢ ቀሓውታ፣ ሰንበልን ጎዳይናን ብኣሽሓት ዝቁጸሩ አባይቲ ከፍርስ ውዒሉ። እዚ ተግባርዚ፡ ካብቲ ዝቐደመ ህልቂት መንእሰያትና ብዘይፍለ፡ ዜጋታት ብህይወቶም እናሃለው ብጅምላ ናብ ምድራዊ-ሲኦል ብምድርባይ፡ ብፋሽስታዊ ሓለንጉ ንምቕጸያም ዝዓለመ ጸረ-ህዝቢ ውዲትዮ።

ፋሽስታዊ ስርዓት ህግደፍ፣ ብዋጋ ሉኦላውነትን ክብርታትን ህዝብታት ኤርትራ፣ መጻኢ ህልውናንም አብ ሓደጋ ዘእቱ ፖለቲካዊ ቁማር ክጸወት እንከሎ ካብ'ዚ ባህሪኡ ዝነቅል'ዩ። ምስቲ ስዑዲ-ዓረብ ዝመርሖ ወተሃደራዊ ልፍንቲ ምምሕዛሙ ናይ'ዚ ፖለቲካዊ ምንዛርና ጽዑቕ መግለጺ'ዩ። ብሽም “ምቅያር ባጤራ ናቅፋ” ሕሉብን ንጹፍን ሃብቲ ህዝብታት ኤርትራ ብምህጋር፣ ኣጥሚዪ ክገዝእ ክብገስ እንከሎ፣ ባህሪኡ ዝዓደሎ መንነቱ'ዩ። ካብ መላእ ህዝብታት ኤርትራ ተነጺሉ፣ ፎእ አብ ዝተባህለሉ እዋን፣ ኤርትራዊ መበቆል ንዘለዎም ንስለ ኤርትራን ህዝባን ዕንቅፋት'ኳ ሃሪሙዎም ዘይፈልጥ፣ ብጥሚቕ ናይ መንነት ቅልውላወ ንዝሰቅዩ በጋሚንዶታት ብምሰሉን ባህሪኡን ብምምልማል፣ ናይ ጥፍኣት ተልእኾ የዕጢቑ ከዋፍር እንከሎ፣ ካብ'ዚ ጸረ-ህዝቢ ኣጀንድኡ ብምንቃል'ዩ። እዚ ደመኛ ጸላኢ መላእ ህዝብታት ኤርትራን ደሞክራሲያውያን ሓይልታትን፣ ዕድሚኡ ዕድሙ-ኩኩናይ ደርሀ ምግባሩ፣ ዳግማይ “ጸላም ሰንበት” ዘይንርኤላ ኤርትራ ምፍጣር'ዩ። ንኩሎም ግዳያትና፣ ምድባስ'ዩ!!

ቤት ጽሕፈት ዜናን ባህልን  
ሰውራዊ ደሞክራሲያዊ ግንባር ኤርትራ /ሰደግኤ/  
ሚያዝያ 2016